

23 ta' April, 1951.

Inhallfin :

Is-S.T.O. Sir George Borg, Kt., M.B.E., I.L.D., Pres.

L-Onor. Dr. A. V. Camilleri, B.Litt., LL.D.

L-Onor. Dr. A.J. Montanaro Gauci, LL.D.

Carmelo Ciantar *versus* Onor. Avv. Dr. Giuseppe M. Camilleri ne.

**Gvern— Atti "Jure Imperii" — Atti "Jure Gestionis" —
Rekwizizzjoni — Housing Commissioner.**

Fil-gurisprudenza hija komuni d-distinzjoni ta' lewġ personalitajiet fil-Gvern—dik politika, għal dawk L-atti li jagħmel "jure imperii"; u l-oħra ġuridika, għall-atti minnu kompjuți "jure gestionis". Rigward l-ewwel personalità l-Gvern huwa superjuri għar-rapporti ta' indoli ġuridika privata, u fl-eżerċizzju tal-poteri politiċi huwa insindakabili mill-Qrati u eżenti minn kwalunkwe responsabilità ċivili; mentri in kwantu għat-tieni personalità l-Gvern jitqies bħala persuna privata, u huwa sottopost għall-ġurisdizzjoni tal-Qrati,

Il-Qorti ma jistgħux jiddiskutu l-opportunità jew il-ġustizzja ta' provvedimenti amministrati meħud mill-Gvern sakemm dak il-provvediment ikun ittiegħed mill-autorità kompetenti u fil-forma dovuta. Anzi, meta l-privat jagħmel kuntratt mal-Gvern fl-orbita ta' l-amministrazzjoni, għalkemm il-Gvern ikun obligat jirrispetta dak il-kuntratt, b'daqshekk però il-poter publiku ma jujiz privat milli jagħti ordnijiet li jkunu nposti mil-ordni publiku "jure imperii", anrollja minhabba dawk l-ordnijiet il-kuntratt isir inattuabili.

Il-provvediment li bih il-Housing Commissioner jalloka dar rekwiżizzjonata lil xi persuna huwa appuntu wiegħed minn dawn l-atti "jure imperii", li jistgħu għall-kritika tal-Qorti; u kif il-Housing Commissioner jista' jagħti dak il-provvediment, hekk ukoll jista' jirrevokah insindakabilment billi jalloka lil persuna oħra dik id-dar; b'mod li jekk l-ewwel allokatarju ta' dik id-dar jagħrixi kontra l-Gvern biex il-Qorti jiddikjaraw il-validità ta' l-ewwel provvediment u l-invalidità tat-tieni provvediment revokatorju, il-Qorti ma jistgħux jagħtu wida għat-talba tiegħu.

Il-Qorti, — Rat iċ-ċitazzjoni quddiem il-Prim'Awla tal-Qorti Civili tal-Maestà Tiegħu r-Re, li biha l-attur, wara li qal li bl-ittra tat-18 ta' Lulju 1950 (dok. A) il-Housing Commissioner fisser lill-attur illi l-Ministru tax-Xoghlijiet u Rikostruzzjoni kien assenjalw l-appartament numru 1, Merchants Street, Valletta, biex jokkupah, bil-kondizzjoni illi jitlaq ir-residenza tiegħu nru. 105/105B, Sa'nf Ursola Street, Valletta; u fuq rikjesta ta' l-attur b'ittra tas-26 ta' Ottubru 1950 (dok. B) il-konvenut irrisponda illi daka l-appartament kien sejjor-jiġi mogħti lil familja oħra; talab li jiġi dikjarat u deċiż illi l-assenjazzjoni magħmula lill-instanti ta' l-imsemmi appartament skond l-ittra tat-18 ta' Lulju 1950 hija vliċda u legali; u konsegwentement il-konvenut jiġi kundannat illi jirrilaxxja l-istess appartament lill-attur biex jokkupah malli jiġi komp'etat. Bl-ispejjeż, kompriżi dawk tal-protest tas-7 ta' Novembru 1950, kontra l-konvenut:

Omissis;

Rat is-sentenza mogħtija minn dik il-Qorti fit-8 ta' Janar 1951, li biha giet miċhuda t-talba attriċi, bl-ispejjeż; wara li kkunsidrat:

Illi l-kwistjoni kollha sollevata, ridotta għall-minimi termini, tirriduċi ruħha għar-riżoluzzjoni ta' dan il-kweżit, u oċjoè jekk l-ittra tat-18 ta' Lulju 1950, li biha l-Ministru inkarikat ta' allura, per mezz tal-Housing Commissioner, fisser lill-attur li kièn gie lilu assenjat l-appartament imsemmi, taht il-kondizzjonijiet hemm imsemmija, bir-revoka tagħha mill-Ministru tal-lum per mezz tal-Housing Commissioner bl-ittra tal-4 ta' Novembru 1950, tikkostitwixxix ksur ta' xi rapport kontrattwali skond u bl-effetti mitluba mil-liġi komuni (Titolu IV, subtitolu I, para. 1, tal-Kodiċi Ċivili, Kap. 23 tal-Liġijiet ta' Malta);

Illi t-termini "Stat" u "Gvern" jikkoordinaw ruħhom bejniethom;

Illi l-personalità ta' l-Istat ("State" — "Stato") tirrive-la ruħha taht diversi aspetti, li għalihom jikkorrispondi dupliċi ordni ta' rapporti ta' dritt. In kwantu l-Istat jew Gvern jesplika l-attributi tiegħu tas-sovranità, huwa jinghad u jit-qies bħala personalità politika; mentri in kwantu li huwa anki entità patrimonjali, u bħala tali għandu jiġi meqjus pari għal kwalunkwe individwalità fiżika u kollettiva, l-istess għandu jkun sottopost għar-regoli tad-dritt komuni; u f'dina l-funzjoni l-Istat jinghad li huwa persuna ġuridika, bħala li f'dina l-isfera ta' l-attività tiegħu huwa "subjectus idoneus" ta' relazzjonijiet ġuridiċi. L-ewwel attijiet huma provvedimenti "jure imperii", u t-tieni attijiet huma azzjoni "jure gestionis";

Illi l-att tal-Gvern li jemana mis-sovranità huwa att ta' imperu ("jure imperii"), u f'dina l-isfera ta' attività l-Istat ma jinkorrix, di front għaċ-ċittadini privati, fl-ebda rapport kontrattwali jew semi-kontrattwali ta' obligazzjoni. Il-provvedimenti li l-Gvern jadotta "jure imperii" jistgħu jiffurmaw oġġett ta' diskussjoni quddiem l-assemblei legiſlativi, li għandhom il-poter li jissindakawhom, iżda mhux quddiem l-awtorità ġudizzjarja. li ma għandhiex id-dritt li tiddiskuti l-opportunità tal-provvediment, iżda biss li tara li l-istess ikun gie mahruġ skond il-forma li trid il-liġi mill-awtorità kompetenti, u li l-istess ma jkunx "ultra vires";

Illi meta l-Gvern jadotta provvedimenti li għandhom relazzjoni ma' l-interess pubbliku in generali, huwa jkun qiegħed

jeżerè ta' mhux il-personalità ġuridika, iżda l-personalità politika; u f'dina l-funzjoni operativa tkun tidher esplikata l-missjoni tiegħu ta' reġġatur u moderatur tal-konsozju soċjali. Per kasegwenza, huwa ma jkunx rivestit bl-obligi u dr'ttijiet li huma dixxipinanti mill-Kodiċi Ċivili, iżda jkun qiegħed jassumi di front għall-pajjiż dik ir-responsabilità politika li hija proprja tal-Gvern;

Illi huwa fatt inkontrastabili li l-oġġett tat talba odjerna huwa intriż sabiex jiġi attakkat provvediment tal-Gvern inerenti għad-dritt politiku. Tabilhaqq, ir-revoka ta' l-ittra tat-18 ta' Lulju 1950, mill-Housing Commissioner, fuq l-espressjoni tal-Ministru inkarikat minn dak id-dipartiment, operat ruħha skond ċerti kriterji li jitnissu mill-poter diskrezzjonali tal-publiku funzjonarju inkarikat minn dak id-dipartiment, kif del resto l-konċessjoni magħmula bl-ittra revokata kienet fuq l-istess kriterji bażati. F'daka l-eżerċizzju, tant meta saret il-konċessjoni kemm meta giet revokata, l-għaliex appuntu l-kriterji li minnhom emanaw u tnissu kienu diskrezzjonali, innormi sanċiti mill-Kodiċi Ċivili dwar l-obbligazzjonijiet u l-kuntratti ma kienu jidhru b'xejn; l-għaliex il-poter diskrezzjonali li jitnissel lill-Housing Commissioner fl-interess publiku, biex jipprovi lin-nies lukien fejn wieħed jista' jgħannmar, jew biex jiżgura t-tqassim xieraq ta' lukien fejn wieħed jista' jmur joqgħod, huma poteri konfidati lill-aġenti governativi, konċessi fl-interess ġenerali tas-soċjetà; u bħala tali huma atti "jure imperii", li ma jikkostitwux ebda rapport obligatorju bejn min jeżerċitahom u favur ta' min jistgħu jġu eżerċitati, kif jidher mill-kontest kollu ta' l-Att II ta' l-1949, u partikolarment issezzjoni 9 ta' dak l-istess Att;

Illi kieku ma kienx hekk, jista' jiġri l-inkonvenjent, unamut possibbli, li, eżerċitata bi żball id-diskrezzjoni ta' l-istess, ma kienet tkun tista' qatt tiġi revokata, anki wara li jiġi skopert l-iżball, jew li, ċessata n-neċessità ta' l-eżerċizzju, il-benefikat, non ostanti li l-interess ġenerali jkun jirreklama provvediment ieħor kuntrarju, kien tkun jista' jopponi b'suċċess dika r-revoka;

Illi kwindi l-konvenut nomine, meta per mezz tal-Housing Commissioner, u fuq il-parir tiegħu, kif jirriżulta mill-provi, irrevoka l-ittra tat-18 ta' Lulju 1950, ma kiser ebda obligaz-

zjoni, imma biss b'dde: id-diskrezzjoni li g'et uzata bil-koncessjoni fuq imsemmija, li kienet ukoli ta' natura diskrezzjonali; u mhux obligatorja, l-ghaliex m'ill-attijiet tal-Gvern eżercitati "jure imperii" ma jidmusslux rapporti kontrattwali jew semi-kontrattwali ta' obligazzjoni;

Ili kwindi t-talba attrici ma timmeritax li tkun miqgħha;

Rat in-nota ta' l-appell ta' l-attur, u rat il-petizzjoni tiegħu, fejn talab l-s-sentenza fuq imsemmija tiġi revokata, bil-li jiġu akkolt d-donandi tiegħu; bl-ispejjeż;

Omissis;

Ikkunsidrat;

Ili l-appellant qiegħed jibbaża t-talba tiegħu fuq il-prestensjoni li bl-ittra tat-18 ta' Lulju 1950, eżibita fil-fol. 5 tal-proċess, bejnu u bejn il-Gvern, rappreżentat u mill-konvenut nomine, inbolqu rapporti ta' indoli ġuridika li ma setgħux jiġu posterjorment rikonnoxxuti u mhassra, kif effettivament ġara bl-ittra tal-4 ta' Novembru 1950, li kopja tagħha tinsab eżibita fil-fol. 10 tal-proċess. B'dina l-kawża, għalhekk, l-attur qiegħed jinsisti fuq il-validità tal-koncessjoni lilu magħmula bl-imsemmija ittra tat-18 ta' Lulju 1950, u fuq l-ineffikaċja ta' l-ittra tal-4 ta' Novembru 1950, li thassar ir-rapporti ġuridici li nbolqu b'dik preċedenti. Kontra dina l-prestensjoni l-konvenut nomine jallega li l-provvediment kontenut fl-imsemmija ittra tal-4 ta' Novembru 1950, huwa att eżercitat mill-Gvern "jure imperii", u bhala tali mhux s'indakabil minn dawna l-Qrati;

Ikkunsidrat;

Ili hija komuni fil-ġurisprudenza tagħna d-distinzjoni ta' żewġ personalitajiet fil-Gvern — dik politika, għal dawk l-atti li jagħmel "jure imperii", u l-oħra ġuridika għall-atti minnu kompjuti "jure gestionis". Rigward l-ewwel personalità l-Gvern huwa superjuri għar-rapporti ta' indoli ġuridika privata, u fl-eżerċizzju tal-poteri politiċi huwa s'indakabili minn dawna il-Qrati u eżenti minn kwalunkwe responsabilità ċivili; in rigward għat-tieni personalità l-Gvern "tamquam privatus egisse censetur", u huwa sottopost għall-ġurisdizzjoni tat-Tribunal (Kummeré, 5 ta' Jannar 1902, in re "Azzopardi vs. Ma'figgiani", Kollez. Vol. XVIII, parte III, pag. 69; Prima Awla, 15 ta' Frar 1894, in re "Busuttil vs. Laprimaudye";

Appell, 1 ta' Gunju 1925, in re "Dr. Busuttì vs. Onor. Prof. Mallia", Kollez. Vol. XXVII, parte I, pag. 164; Appell, 9 ta' Novembru 1935, in re "Galea vs. Onor. Galizia ne."; u Appell, 28 ta' Frar 1912, in re "Boselli vs. Roupell". Gie anki ritenut li dawna l-Qrati ma jistgħux jiddiskutu l-opportunità jew il-guett'zija ta' provvedimenti amministrativ tal-Gvern jekk l-Awtorità kienet kompetenti biex tiegħu d-deċizzjoni impunjata, u dina giet mehuda fil-forma dovuta (Appell, 11 ta' Marzu 1903, in re "Amato vs. Merewether"). U iżjed reċentement, b'sentenza tat-8 ta' Novembru 1943, in re "Buttigieg vs. Capt. Cross" (Kollez. Vol. XXXI, parte I, pag. 398-405), dina l-Qorti riteniet li meta privat jagħmel kuntratt mal-Gvern fl-orbita ta' l-amministrazzjoni, il-Gvern ikun obligat jirrispetta dak il-kuntratt; imma b'daqshekk ma jkunx ippriva l-Poter Publiku illi jagħti ordnijiet li jkunu imposti mill-ordni publiku "jure imperii", u li minhabba dawk l-ordnijiet dak il-kuntratt ikun sar inattwabili;

Ikkunsidrat;

Ill-i-provvediment impunjat, kontenut fl-imsemmija ittra tal-4 ta' Novembru 1950 (fol. 10), gie mehud mill-Housing Commissioner bis-saħħa tal-poteri diskrezzjonali li hu attribwiti bl-Att nru. II ta' l-1949. Skond dina l-liġi, l-allokazzjoni tad-djar taħt il-kontroll tal-Housing Commissioner hija rimessa għad-diskrezzjoni ta' dana l-uffiċjal governativ, u fl-eżerċizzju ta' dina d-diskrezzjoni huwa jagħxi "jure imperii"; bil-konsegwenza li mhux sindakabili minn dawna l-Qrati. Kif sewwa sostniet is-sentenza appellata, il-provvediment impunjat gie mogħti mill-Gvern fl-eżerċizzju tad-dritt politiku li hu spettanti fl-interess generali tas-soċjetà, u bħala tali huwa att "jure imperii"; u skond il-gurisprudenza fuq citata l-istess Gvern huwa eżent minn kwalunkwe responsabilità ċivili;

Għar-raġunijiet fuq miġjuba, u għal dawk ta' l-Ewwel Qorti, li huma adottati;

Tirrespingi l-appell u tikkonferma s-sentenza mogħtija mill-Prim'Awla tal-Qorti Ċivili tal-Maestà Tiegħu r-Re fit-8 ta' Jannar 1951; bl-ispejjeż kontra l-attur appellant.